

જ્યુઝ આર્ઝ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 353 * Date: 13.10.2025, Monday * Page :04 * Rs. 1.00/- * Annual Rs. 351/-



મહ્યું પોતાનું ઘર
થયાં સપનાં સાકાર

છોકરીઓને રાતે ઘરની બહાર ન જવા દેવી જોઈએ : મમતા બેનરજી



પશ્ચિમ બંગાળના દુર્ગાપુરમાં સ્મૃત્તી વિદ્યાર્થિની સાથે હોસ્પિટલ પરિસરમાં થયેલા ગેંગ રેપના મામલા બાદ હવે મુખ્યમંત્રી મમતા બેનરજીએ આજે એક વિવાસ્પદ નિવેદન આપ્યું છે. તેમણે કહ્યું કે, ‘છોકરીઓને રાતે ઘરની બહાર જવા દેવી ન જોઈએ.’ પશ્ચિમ બંગાળના પશ્ચિમ વર્ધમાન જિલ્લાની એક પ્રાઈવેટ મેડિકલ કોલેજની વિદ્યાર્થિની સાથે ગેંગ રેપનો મામલો સામે આવ્યો છે. છોકરી ઓડિસાની રહેવાસી છે અને તે રાતે પોતાના મિત્રો સાથે ડિનર

કરવા માટે ગઈ હતી, ત્યારે અચાનક ત્રણ અજાણ્યા લોકો ત્યાં પહોંચ્યા અને મેડિકલ કોલેજના કેમ્પસમાં જ તેની સાથે ગેંગરેપ કર્યો. આ ઘટના દરમિયાન છોકરીનો મિત્ર ઘટના સ્થળેથી ફરાર થઈ ગયો હતો. આ મામલે પોલીસે રવિવારે ત્રણ લોકોની ધરપકડ કરી છે. પોલીસે આ ઘટનામાં શંકાસ્પદ ભૂમિકાના કારણોસર એક અન્ય વ્યક્તિને પણ કસ્ટડીમાં લીધો છે. હવે મમતા બેનરજીએ આ છોકરી સાથે થયેલા ગેંગ રેપના મામલા બાદ મૌન તોડ્યું છે અને કહ્યું કે, ‘છોકરીઓને

રાતે ઘરની બહાર ન જવા દેવું જોઈએ. આ મામલે સરકારને ઢસેડવું યોગ્ય નથી. કારણ કે છોકરીની સુરક્ષા સુનિશ્ચિત કરવાની જવાબદારી પ્રાઈવેટ મેડિકલ કોલેજની હતી.’ પોલીસે ધરપકડ કરેલા ત્રણેય આરોપીઓનો ઓળખ હજુ જાહેર નથી કરી. પોલીસ અધિકારીએ જણાવ્યું કે, અમે આ મામલે ત્રણ લોકોની ધરપકડ કરી છે અને તેમની પૂછપરછ કરવામાં આવી રહી છે. આ ખૂબ જ સંવેદનશીલ મામલો છે અને અમે આગળની જાણકારી બાદમાં આપીશું. પોલીસ સૂત્રોએ જણાવ્યું કે,

ત્રણેય આરોપીઓના મોબાઈલ ફોન પણ જપ્ત કરી લેવામાં આવ્યા છે. અધિકારીઓએ જણાવ્યું કે, દુર્ગાપુર સ્થિત પ્રાઈવેટ મેડિકલ કોલેજની આસપાસના ગામોમાં મોટા પાયે સર્ચ ઓપરેશન ચલાવવામાં આવી રહ્યું છે. પોલીસે ઘટનાસ્થળની આસપાસના જંગલ વિસ્તારમાં રાતભર સર્ચ ઓપરેશન ચલાવ્યું હતું. આ વિસ્તારના જંગલોમાં સર્ચ માટે ડ્રીનનો પણ ઉપયોગ કરવામાં આવી રહ્યો છે. પોલીસે શનિવારે જણાવ્યું હતું કે ઓડિશાની

એક મેડિકલ વિદ્યાર્થિની સાથે દુર્ગાપુરમાં અજાણ્યા લોકોએ કથિત રીતે દુષ્કર્મ આચાર્ય્યું હતું. ઓડિશાથી દુર્ગાપુર પહોંચેલા છોકરીના માતા-પિતાએ ન્યુ ટાઉનશીપ પોલીસ સ્ટેશનમાં એફઆઈઆર નોંધાવી છે. અધિકારીએ જણાવ્યું કે, પીડિતા જે પ્રાઈવેટ કોલેજ અને હોસ્પિટલમાં અભ્યાસ કરતી હતી ત્યાં જ તેની સારવાર કરવામાં આવી રહી છે, પીડિતાની સ્થિતિમાં હાલમાં સુધારો આવ્યો છે અને પોલીસ અધિકારીઓને તેણે પોતાનું નિવેદન પણ આપ્યું છે.

નર્મદા જિલ્લામાં પોલીસે એમ્બ્યુલન્સમાંથી ૩ લાખનો વિદેશી દારૂનો જથ્થો ઝડપ્યો



ગુજરાતમાં દારૂબંધી હોવા છતાં, ભુટલેગરો દ્વારા દારૂની હેરાફેરી માટે અવનવા કીમિયા અપનાવવામાં આવે છે, જેમાં તાજેતરમાં નર્મદા જિલ્લાના સાગબારા પોલીસે મોટી સફળતા મેળવી છે. સાગબારા પોલીસે ધનશેરા આંતરરાજ્ય ચેકપોસ્ટથી એક એમ્બ્યુલન્સમાંથી વિદેશી દારૂનો મોટો જથ્થો ઝડપી પાડ્યો છે. મળતી માહિતી અનુસાર, દારૂની હેરાફેરી માટે આરોપીએ એમ્બ્યુલન્સમાં ખાસ ચોરખાનું બનાવ્યું હતું. આ દારૂ રાજસ્થાનના કરોલી ખાતેથી અમદાવાદ લઈ જવામાં આવી રહ્યો હતો. પોલીસની પ્રાથમિક તપાસમાં બહાર આવ્યું છે કે દિવાળીના તહેવારને અનુલક્ષીને અમદાવાદમાં દારૂ વેચવાનો આ કીમિયો હતો. સાગબારા પોલીસે એમ્બ્યુલન્સની સઘન તપાસ દરમિયાન ચોરખાનામાંથી વિદેશી દારૂનો જથ્થો શોધી કાઢ્યો હતો. વિદેશી દારૂ અને એમ્બ્યુલન્સ મળીને કુલ મુદ્દામાલ ૧૩,૫૩,૮૦૦ રૂપિયા હતો. પોલીસે પ્રોહીબિશનના આ મુદ્દામાલ સાથે આરોપીને પકડી પાડવામાં સફળતા મેળવી છે.

અમેરિકાના બેવડા માપદંડ સાંખી નહીં લઈએ..., ડોનાલ્ડ ટ્રમ્પના ૧૦૦% ટેરિફ સામે ભડક્યું ચીન


અમેરિકા દ્વારા ચીનથી આયાત થતા માલ પર વધારાના ૧૦૦ ટકા ટેરિફની જાહેરાત કર્યા બાદ ચીને રવિવારે અમેરિકા પર આકરા પ્રહારો કર્યા હતા અને બેવડા ધોરણો અપનાવવાનો આરોપ લગાવ્યો હતો. ચીનના વાણિજ્ય મંત્રાલયના પ્રવક્તાએ એક નિવેદનમાં કહ્યું, ‘અમેરિકાના નિવેદનો કહેવાતા બેવડા ધોરણોનું ઉદાહરણ છે.’ નોંધનીય છે કે, અમેરિકાના પ્રમુખ ડોનાલ્ડ ટ્રમ્પે ચીનથી આયાત થતા માલ પર વધારાના ૧૦૦ ટકા ટેરિફની જાહેરાત કર્યા પછી આ પ્રતિક્રિયા આવી છે. આ પગલાંને બંને દેશો વચ્ચે પહેલાથી જ ચાલી રહેલા વેપાર તણાવને વધુ વધારતા જોવામાં આવી રહ્યું છે. અમેરિકાના પ્રમુખ ડોનાલ્ડ ટ્રમ્પે નવા ટેરિફ અંગે સ્પષ્ટતા કરતાં જણાવ્યું હતું



કે, આ પગલું ચીન દ્વારા ખનિજો પર લાદવામાં આવેલા નવા નિકાસ પ્રતિબંધોના જવાબમાં લેવામાં આવ્યું છે. આ ખનિજોનો ઉપયોગ ઈલેક્ટ્રિક વાહનો, સ્માર્ટફોન અને સંરક્ષણ સાધનો જેવા મહત્વના ઉદ્યોગોમાં થાય છે. ચીનના વાણિજ્ય મંત્રાલયે અમેરિકાના આ પગલાંની ટીકા કરી હતી. મંત્રાલયે જણાવ્યું હતું કે આ પગલાંથી ચીનના હિતોને ગંભીર નુકસાન થયું છે. તેના કારણે બંને પક્ષો વચ્ચે આર્થિક અને વેપાર વાટાઘાટો માટેનું વાતાવરણ ખૂબ જ નબળું પડ્યું છે. મંત્રાલયે ભારપૂર્વક જણાવ્યું કે ‘દરેક વળાંક પર ઊંચા ટેરિફ લાદવાની ધમકી આપવી એ ચીન સાથે વાટાઘાટો કરવાનો યોગ્ય રસ્તો નથી.’ ચીનના પ્રતિભાવમાં અમેરિકાની નીતિઓ પર સીધો હુમલો કરવામાં આવ્યો છે. ચીને કહ્યું છે કે ‘અમેરિકા વૈશ્વિક વેપારમાં સ્વતંત્રતાની હિમાયત કરે છે અને સાથે

સાથે સંરક્ષણવાદી નીતિઓ પણ લાગુ કરે છે.’ ચીને આરોપ લગાવ્યો કે અમેરિકા પોતાના હિતોને અનુરૂપ આંતરરાષ્ટ્રીય નિયમોનું અર્થઘટન કરે છે અને પછી જ્યારે અન્ય દેશો સમાન સિદ્ધાંતો અપનાવે છે ત્યારે તેમને દોષી ઠેરવે છે. અમેરિકા અને ચીન વચ્ચેનો આ નવો તણાવ એવા સમયે આવ્યો છે જ્યારે બંને દેશોના ટોચના નેતાઓ ડોનાલ્ડ ટ્રમ્પ અને શી જિનપિંગ - આગામી એશિયા-પેસિફિક સંઘર્ષ સહયોગ (ઈઈજી) સમિટમાં મળવાના છે. વિશ્લેષકો માને છે કે ચીનનો આકરો પ્રતિભાવ સૂચવે છે કે બેઈજિંગ પણ સંભવિત બદલો લેવાના પગલાં (ઈઈક્રેડેંઝિ સીક્રેટીઝ) લેવાનું વિચારી શકે છે, જેનાથી વૈશ્વિક સપ્લાય ચેઈન અને બજારો પર ગંભીર અસર પડી શકે છે.

રાજ્યસભાની ચૂંટણી માટે ભાજપે ૩ ઉમેદવારો જાહેર કર્યા, યાદીમાં એક મુસ્લિમ નેતાનું નામ



જમ્મુ-કાશ્મીરની ૩ રાજ્યસભા બેઠકની ચૂંટણી માટે ભાજપે ઉમેદવારોની જાહેરાત કરી દીધી છે. ભાજપ તરફથી જારી કરાયેલી યાદીમાં એક મુસ્લિમ નેતા ગુલામ મોહમ્મદ મીરનું નામ સામેલ કરવામાં આવ્યું છે. આ ઉપરાંત ભાજપે રાકેશ મહાજન અને સતપાલ શર્માને ઉમેદવાર બનાવ્યાં છે. રાજકીય નિષ્ણાતો માને છે કે ભાજપનું આ પગલું કાશ્મીર ખીણ પ્રદેશમાં મુસ્લિમ સમુદાય સુધી પહોંચ વધારવા માટે છે. ભાજપે જમ્મુ-કાશ્મીરના રાજકીય અને સામાજિક માળખાને ધ્યાનમાં રાખીને જ ઉમેદવારોની પસંદગી કરી છે. જેમાં ગુલામ મોહમ્મદ મીર જે ખીણમાંથી આવે છે. જ્યારે રાકેશ મહાજન અને સતપાલ શર્મા જમ્મુ ક્ષેત્રમાં પ્રતિનિધિત્વ કરે છે.

તંત્રી સ્થાનેથી..

તહેવારોની સિઝનમાં ઓનલાઈન ખરીદી સાથે સાયબર છેતરપિંડીમાં પણ વધારો

ભારતમાં દિવાળી નજીક આવતાની સાથે, સાયબર ગુનેગારો પણ સક્રિય બન્યા છે અને ઓનલાઈન ખરીદદારોને છેતરવાનો તમામ પ્રયાસ કરી રહ્યા છે. સાયબર સુરક્ષા કંપની મેકાફીના તાજેતરના સંશોધન અહેવાલમાં જણાવ્યા મુજબ લગભગ ત્રણમાંથી એક ભારતીય ગ્રાહક છેતરપિંડીનો ભોગ બન્યો છે, અને આમાંથી ૩૭ ટકા વ્યક્તિઓએ નાણાકીય નુકસાન નોંધવું છે. સાયબર ગુનેગારો ઓનલાઈન ઓનલાઈન ખરીદીમાં વેગ આવતા તેનો લાભ લેવા માટે અનોખી યુક્તિઓ અપનાવી રહ્યા છે. આમાં ડીપફેક, નકલી સંદેશાઓ, નકલી ઈમેઈલ અને વન-ટાઈમ પાસવર્ડ (ઓટીપી) છેતરપિંડીનો ઉપયોગ કરતી સેલિબ્રિટી જાહેરાતોનો સમાવેશ થાય છે.

મેકાફીએ જણાવ્યું હતું કે, તહેવારોની મોસમ આનંદનો સમય છે, પરંતુ હવે છેતરપિંડી કરનારાઓ પણ આ સમય દરમિયાન લોકોને નિશાન બનાવવાનો પ્રયાસ કરી રહ્યા છે. વિકસિત ટેકનોલોજી સાથે, ધમકીઓ પણ વધી રહી છે, અને એઆઈ-આધારિત છેતરપિંડી ઓનલાઈન ખરીદદારો માટે એક નવું જોખમ ઉભું કરે છે.

ભારતમાં લોકો તહેવારોની મોસમ માટે વધુને વધુ ઓનલાઈન ખરીદી કરી રહ્યા છે, અને વધુ સારી ડિસ્કાઉન્ટ (૬૪%), સુવિધા (૬૦%), વ્યાપક વિવિધતા (૫૨%) અને ઝડપી ડિલિવરી (૫૧%) ને કારણે ઈ-કોમર્સ પ્લેટફોર્મ ખરીદીની પસંદગીની પદ્ધતિ બની ગઈ છે. આ ફેરફારો મોબાઈલ શોપિંગ પર વધતી જતી નિર્ભરતાને પણ પ્રતિબિંબિત કરે છે, જેમાં ૭૭% લોકો હવે તેમના સ્માર્ટફોન દ્વારા ખરીદી કરે છે. ૨૫ થી ૪૪ વર્ષની વયના યુવા ગ્રાહકો ઓનલાઈન પ્લેટફોર્મના સૌથી મોટા વપરાશકર્તાઓ બન્યા છે.

ભારતમાં દર વર્ષે ૫૧ લાખ લોકો ચિકનગુનિયાના સર્કંજમાં આવે તેવી આશંકા, રિપોર્ટમાં દાવો



ભારતને લાંબા સમય સુધી ચિકનગુનિયાનો ખતરો રહે તેવું લાગે છે. કારણ કે બ્રિટિશ મેડિકલ જર્નલ (મ્સ્ટ) ગ્લોબલ હેલ્થ નામના જર્નલમાં પ્રકાશિત થયેલા એક વૈશ્વિક અભ્યાસમાંથી એવી માહિતી સામે આવી છે કે

ભારતમાં દર વર્ષે ૫૧ લાખથી વધારે લોકોને ચિકનગુનિયાનો ચેપ લાગી શકે છે. અનુસાર, બ્રાઝિલ અને ઈન્ડોનેશિયા ચિકનગુનિયાના કેસમાં બીજા અને ત્રીજા ક્રમે સૌથી વધુ પ્રભાવિત દેશ બની શકે છે. ભારત અને બ્રાઝિલમાં આ બીમારીના કારણે આરોગ્ય સેવા પ્રણાલીઓ અને વ્યક્તિઓ પર પડતા વૈશ્વિક પ્રભાવનો ૪૮ ટકા ભાગ છે. લંડન સ્કૂલ ઓફ હાઈજીન એન્ડ ટ્રોપિકલ મેડિસિનના સંશોધકના નેતૃત્વમાં કરાયેલા અભ્યાસમાં જણાવવામાં

આવ્યું છે કે લાંબા સમય સુધી આરોગ્ય પ્રભાવ સૌથી મોટી ચિંતાનો વિષય રહેશે અથવા હાલના પુરાવાથી જાણવા મળે છે કે અંદાજે ૫૦ ટકા લોકો લાંબા ગાળાની અપંગતાનો ભોગ બને તેવી શક્યતા છે. અભ્યાસમાં અનુમાન લગાવવામાં આવ્યું છે કે દુનિયાભરમાં દરવર્ષે ૧.૪૦ કરોડથી વધારે લોકો લાંબા સમય સુધી ચિકનગુનિયાના ચેપના ખતરોમાં રહી શકે છે. એવી પણ જાણકારી છે કે વર્ષોના સંશોધન પછી પણ ચિકનગુનિયા જેવા વાયરસનો ફેલાવો જલદી અટકશે નહીં. ચિકનગુનિયા એ એક એવો વાઈરલ ચેપ છે, જે મુખ્યત્વે એડીસ મચ્છર અથવા એજિપ્ટ એલ્બોપિક્ટસ મચ્છર કરડવાથી ફેલાય છે. આ જ મચ્છર ડેન્ગી અને ઝીકા વાયરસ પણ ફેલાવે છે. ચિકનગુનિયાના લક્ષણની વાત કરીએ તો તાવ આવવો અને સાંધાનો ડુખાવો થવો છે.

સુરેન્દ્રનગરમાં આર.ટી.ઈ.ની સાત કરોડની ફી ખાનગી શાળાઓને ચુકવાઈ નથી

સુરેન્દ્રનગર - સુરેન્દ્રનગર જિલ્લાની અનેક ખાનગી શાળાઓમાં આર.ટી.ઈ (રાઈટ ટુ એજ્યુકેશન) કાયદા હેઠળ ધોરણ-૧માં ૨૫% વિદ્યાર્થીઓને મફતમાં પ્રવેશ આપીને તેમને શિક્ષણ આપવાની જવાબદારી નિભાવવામાં આવે છે. સરકાર દ્વારા આ માટેની રકમ શાળાઓને વળતર તરીકે આપવામાં આવે છે. પરંતુ સુરેન્દ્રનગરમાં આર.ટી.ઈ.ની સાત કરોડની ફી ખાનગી શાળાઓને ચુકવાઈ નથી.

સુરેન્દ્રનગર જિલ્લા સ્વનિર્ભર શાળા સંચાલક મંડળ દ્વારા જિલ્લા પ્રાથમિક શિક્ષણાધિકારીને પત્ર લખીને અંદાજે ૬૦૦૦ વિદ્યાર્થીઓની ૭ કરોડ કરતા વધુ રકમ હજુ સુધી મળી નથી. જેના કારણે શાળા સંચાલકો અને સ્ટાફની દિવાળી બગડે તેવી પરિસ્થિતિનું નિર્માણ થયું છે. વધુ જાણવા મળતી માહિતી મુજબ સરકાર તરફથી રકમ તો આવી ગઈ છે, પરંતુ જિલ્લા પ્રાથમિક શિક્ષણાધિકારી બેદરકારી અને ઉદાસીન વલણને કારણે આ રકમનું વિતરણ અટકી પડ્યું છે. આર.ટી.ઈ.ની ફી સરકાર દ્વારા જુલાઈના અંતમાં અને ઓગસ્ટ માસની શરૂઆતમાં જ જેને જિલ્લામાં ફાળવી દેવામાં આવતી હોય છે.

વધુમાં, ઘણા બધા જિલ્લાઓમાં આર.ટી.ઈ. ફી શાળાઓના ખાતામાં જમા પણ થઈ ગઈ છે, તો સુરેન્દ્રનગર જિલ્લામાં કેમ હજુ સુધી જમા નથી થઈ? જેના કારણે શાળાઓને આર્થિક મુશ્કેલીઓનો સામનો કરવો પડી રહ્યો છે. દરેક શાળા તરફથી કચેરીમાં વારંવાર માંગણી કરવામાં આવે છે કે રકમનું ઝડપથી વિતરણ કરવામાં આવે, પરંતુ તેમ છતાં કોઈ કાર્યવાહી થતી નથી. જો આ રકમનું વિતરણ તાત્કાલિક નહીં કરવામાં આવે તો શાળાઓના સંચાલનમાં મુશ્કેલીઓ ઊભી થશે અને વિદ્યાર્થીઓના શિક્ષણ પર તેની અસર પડી શકે છે.

વૈશ્વિક નબળી માંગથી ભારતીય યોખાના નિકાસ ભાવ દબાણ હેઠળ



મુંબઈ : વિશ્વ બજારમાં નબળી માગ અને વધુ પડતા પૂરવઠાને પરિણામે ભારતના યોખાના ભાવ ઘટી નવ કરતા વધુ વર્ષની નીચી સપાટીએ પહોંચી ગયા હતા જ્યારે થાઈ યોખાના ભાવ પણ વિતેલા સપ્તાહમાં ૧૮ વર્ષના તળિયે બોલાતા હોવાનું સ્થાનિક ટ્રેડરોએ જણાવ્યું હતું. રૂપિયામાં વોલેટિલિટીએ પણ ભારતના યોખાની કિંમત પર દબાણ આણ્યું હતું. ભારતના પાંચ ટકા ટૂંકા પારબોઈલ જાતિ પ્રતિ ટન ૩૪૦ થી ૩૪૫ ડોલર ક્વોટ થતા હતા જ્યારે થાઈલેન્ડના પાંચ ટકા ટૂંકા યોખા પ્રતિ ટન ૩૪૦ ડોલર બોલાતા હતા જે સપ્તાહ પહેલા ૩૪૫ ડોલર ક્વોટ થતા હતા. યોખાના ઉત્પાદક દેશોમાં વર્તમાન વર્ષે સારા વરસાદથી પાર સારો ઊતર્યો છે જેને પરિણામે પૂરવઠામાં વધારો થયો છે. આયાતકારો ખપ પૂરતો જ માલ મંગાવતા હોવાથી ભાવ પર દબાણ જોવા મળી રહ્યું હોવાનું સ્થાનિક ટ્રેડરો જણાવ્યું હતું. ભારતના યોખાના નિકાસ ભાવ ૨૦૧૬ના મધ્ય ભાગ નીચી સપાટીએ જોવા મળી રહ્યા છે. ગયા સપ્તાહમાં ભારતના યોખા પ્રતિ ટન ૩૫૮ થી ૩૬૫ ડોલરની રેન્જમાં બોલાતા હતા, એમ અન્ય એક ટ્રેડરે જણાવ્યું હતું.

ચીને રેર અર્થની નિકાસ પરના અંકૂશો આકરા બનાવતા ભારત માટે કપરી સ્થિતિ

મુંબઈ : રેર અર્થ અને સંબંધિત ટેકનોલોજીઓની નિકાસ પરના અંકૂશોને ચીને વધુ સખત બનાવતા આધુનિક ટેકનોલોજીમાં સ્વાવલંબી બનાવવા માગતા ભારત જેવા દેશો માટે નવા પડકારો ઊભા થવાની શક્યતા ઊભી થઈ છે.

ચીનના આ નિર્ણયથી મહત્વના ખનિજ તત્વોની પૂરવઠા સાંકળ પર તેનો કબજો વધુ મજબૂત બનશે. ચીનના વાણિજ્ય મંત્રાલય દ્વારા જારી કરાયેલા સુધારિત નિયમો હેઠળ અગાઉના અંકૂશો કાચા ખનિજ તત્વોથી પણ આગળ લઈ જવાયા છે. સુધારિત નિયમો મારફત પ્રોસેસિંગ ટેકનોલોજીઓ, સાધન અને ઈ-ટેલેકમ્યુનિકેશન પ્રોપર્ટીને આવરી લેવાયા છે. આ ઉપરાંત વિદેશી ડિકેન્સ તથા સેમીકન્ડક્ટર સાધનો સાથે સંકળાયેલા પૂરવઠા પર પહેલી જ વખત સખત પ્રતિબંધ મૂકી દેવાયો છે.

વીજ વાહનો, રિન્યુએબલ ઊર્જા તથા સંરક્ષણ ક્ષેત્રો માટે જરૂરી એવા રેર અર્થ કાચા માલ મેળવવાના ભારતના પ્રયાસો ચીનના આ પગલાંથી વધુ જટિલ બની ગયા છે.

વિશ્વમાં માર્શિંગ થતા રેર અર્થસામગ્રી ૬૦ ટકા પર ચીનનો અંકૂશ છે ત્યારે, તેના પર કોઈપણ પ્રકારના સખત અંકૂશની વિશ્વભરમાં અસર જોવા મળી શકે છે. ખાસ કરીને ભારત જેવા દેશો જે ચીનના મેગનેટસ તથા સામગ્રી પર નિર્ભર રહે છે તેમને આવા અંકૂશોની વધુ ગંભીર અસર પડે છે. ચીનના રેર અર્થ ધરાવતા હોય તેવા અથવા ચીનની મસીનરીના ઉપયોગ વડે બનેલા માલસામાનની નિકાસ માટે લાયસન્સ ફરજિયાત બનાવવાયા છે. આ ઉપરાંત ચીનની કંપનીઓ પર પરવાનગી વગર વિદેશમાં સંયુક્ત સાહસના કરાર કરવા પર પણ મનાઈ મૂકવામાં આવી છે.

હેવી રેર અર્થ મેગનેટસ વીજ મોટરો, રડાર સિસ્ટમ્સ અને વિન્ડ ટરબાઈન માટે આવશ્યક છે ત્યારે ભારત આ માલ મેળવવા વૈકલ્પિક સ્ત્રોતો વિચારી રહી હોવાનું પણ જાણવા મળી રહ્યું છે.

પાટણ શહેરના બિસ્માર રસ્તાઓનું સમારકામ શરૂ:દિવાળી પહેલા કામ પૂર્ણ કરવાની ખાતરી

પાટણ શહેરના નાગરિકો માટે રાહતના સમાચાર છે. શહેરના બિસ્માર રસ્તાઓના સમારકામની કામગીરી શરૂ કરવામાં આવી છે. નગરપાલિકા તંત્ર અને ગુજરાત અર્બન ડેવલપમેન્ટ કોર્પોરેશન દ્વારા આ કામગીરી યુદ્ધના ધોરણે હાથ ધરવામાં આવી છે. અગાઉ કેબલ નાખવાના કામો, અંડરગ્રાઉન્ડ ગટર લાઈનની કામગીરી તેમજ ચોમાસાની સિઝનના કારણે શહેરના અનેક વિસ્તારોમાં રસ્તાઓને મોટા પાયે નુકસાન થયું હતું. આ ખરાબ રસ્તાઓને લીધે વાહનચાલકો છેલ્લા ઘણા સમયથી મુશ્કેલીનો સામનો કરી રહ્યા હતા. આ કામગીરીના ભાગરૂપે પાટણ શહેરના નવા શાકમાર્કેટથી ભાજપ કાર્યાલય સુધીના કેનાલ પાસેથી પસાર થતા રોડને રીપેરીંગ કરવાનું કાર્ય શરૂ કરાયું છે. શનિવારે સ્થાનિક કોર્પોરેટર જયેશભાઈ પટેલ સ્થળ પર હાજર રહીને કામગીરીનું



નિરીક્ષણ કર્યું હતું. કોર્પોરેટર જયેશભાઈ પટેલે જણાવ્યું હતું કે, નગરપાલિકા અને ડેવલપમેન્ટ દિવાળી પહેલા શહેરના મોટાભાગના ભિત્તિસ્ત રસ્તાઓનું રીપેરીંગ કામ પૂર્ણ કરી દેવામાં આવશે. આનાથી વાહનચાલકોને અવર-જવરમાં સરળતા રહેશે. બીજી તરફ, પાટણ શહેરમાં એક અન્ય સમસ્યા પણ સામે આવી છે. લીલીવાડીથી ઓવર બ્રિજની સાઈડમાં ગાર્ડન હોટેલ તરફ જતા સર્વિસ રોડ ઉપર માર્ગ અને મકાન વિભાગ દ્વારા

બનાવવામાં આવેલી વરસાદી પાણીના નિકાલ માટેની ગટર લાઈનના ઢાંકણો કોઈ અજાણ્યા ઈસમો કાઢીને લઈ ગયા છે. હાલ આ ગટર ખુલ્લી હોવાથી અહીંથી પસાર થતાં રાહદારીઓ માટે ગંભીર અકસ્માતનો ભય સેવાઈ રહ્યો છે. સ્થાનિક લોકોએ માર્ગ અને મકાન વિભાગ સમક્ષ તાત્કાલિક ધોરણે હાઈવે માર્ગની સાઈડમાં જ્યાં પણ આવા ગટરના ઢાંકણો ખુલ્યા હોય ત્યાં નવા ઢાંકણો નાખવામાં આવે તેવી ઉગ્ર માંગણી કરી છે.

એક હાસ્યકલાકાર છેલ્લાં ૮ વરસથી આવકના ૧૦૦% દાન કરે છે (આ જોક નથી હકીકત છે)

જાણીતા હાસ્યકલાકાર, લેખક અને ઉદ્યમ સમાજસેવક ડો. જગદીશ ત્રિવેદીએ તા. ૧૨/૧૦/૨૦૧૭ ના રોજ પોતાના જીવનના પચાસ વર્ષ પુરા કર્યા ત્યારથી પોતાના દેશ-વિદેશના તમામ કાર્યક્રમોની સંપૂર્ણ આવક આરોગ્ય અને શિક્ષણમાં દાન કરે છે. એમાં એ વહીવટી ખર્ચ પણ લેતા નથી.

તદુપરાંત દર ૧૨ ઓક્ટોબરે એમના જન્મદિવસે આખા વરસનો વિગતવાર હિસાબ જઈકેકેકે છેલ્લે ૬ જઈકેકેકે જીટ્ટિઈ નામથી પુસ્તક પણ પ્રગટ કરે છે.

એમની આ પારદર્શકતાથી પ્રભાવિત થઈ વડાપ્રધાન નરેન્દ્રભાઈ મોદી પોતાના મનકી બાત કાર્યક્રમમાં એપ્રિલ ૨૦૧૮ માં જગદીશ ત્રિવેદીની સેવા વિશે ૩.૪૨ મિનિટ સુધી બોલ્યા હતા અને વિગતવાર માહિતી આપી હતી.

આજરોજ જગદીશ ત્રિવેદીએ આઠમા વરસનું સેવાનું સરવૈયું પ્રગટ કર્યું હતું.

આજ દિવસ સુધીમાં એમણે ૧૮, ૨૩, ૫૭, ૬૩૪ રૂપિયાનું દાન કર્યું છે.

મઝાની વાત એ છે કે જગદીશ ત્રિવેદી કોઈપણ જાતના નાત-જાત-ધર્મ કે ભાષાના ભેદ વગર માનવમાત્રની સેવા કરે છે અને માત્ર આરોગ્ય અને શિક્ષણમાં દાન કરે છે.

આ ૧૮.૨૩ કરોડમાંથી એમણે ૧૩ સરકારી શાળાઓ ચણીને સરકારને દાનમાં આપી છે તથા બે શાળાઓ નિર્માણાધીન



છે. તદુપરાંત નવ સાર્વજનિક પુસ્તકાલયો, એક છાત્રાલય અને એક બાળ આરોગ્ય સેવા કેન્દ્ર મળીને આઠ વરસમાં કુલ પચીસ જેટલી ઈમારતો ચણીને સમાજને અર્પણ કરી છે.

તદુપરાંત અનેક જરૂરીયાતમંદ વિદ્યાર્થીઓ અને દર્દીઓને પણ એમણે સહાય કરી છે.

જગદીશ ત્રિવેદીને રાજ્યપાલ તરફથી ગુજરાત ગરીમા, મુખ્યમંત્રી તરફથી ગુજરાત ગૌરવ અને રાષ્ટ્રપતિ તરફથી સંગીત નાટક અકાદમી એવોર્ડ અને પદ્મશ્રી એમ બે પુરસ્કારો પ્રાપ્ત થયા છે.

એમણે કુલ ત્રણ વખત પીએચડી કરેલું છે તો બે વિદ્યાર્થીઓએ જગદીશ ત્રિવેદીના સાહિત્ય ઉપર પીએચડી કર્યું છે. એમણે કુલ ૮૨ પુસ્તકો લખ્યા છે જેમાંથી ૬ પુસ્તકોને અકાદમી અને પરીપદનાં પુરસ્કાર પ્રાપ્ત થયાં છે.

આજરોજ તા. ૧૨/૧૦/૨૫ રિવારે વઢવાણ ખાતે શ્રીમતી સદગુણાબહેન સી. યુ. શાહ પ્રસૂતિગૃહ જ્યાં આજથી અઢવન વરસ પહેલા જગદીશ ત્રિવેદીનો જન્મ થયો હતો ત્યાં કેન્દ્રીય મંત્રી શ્રી મુળુભાઈ બેરા, સાંસદ શ્રી ચંદુભાઈ શિહોરા, વિધાનસભાના મુખ્ય ટંક અને વઢવાણના ધારાસભ્ય શ્રી જગદીશભાઈ મકવાણા,

મ્યુનિસિપલ કમિશનર નવનાથ ગવ્હાણે, આમ આદમી પાર્ટીના શહેર પ્રમુખ શ્રી કમલેશભાઈ કોટેયા, શ્રી સ્વામિનારાયણ વિદ્યાર્થીભવનના પૂ. મહાત્માસ્વામી, જાણીતા તબીબ અને સમાજસેવક ડો. પી.સી. શાહ તથા વઢવાણના રાજવી પરિવારના શ્રી ભવાનિસિંહજી મૌર્ય તેમજ પ્રસૂતિગૃહના પ્રમુખ શ્રી નવીનભાઈ મણિયાર તેમજ મોટી સંખ્યામાં વિધવિધ ક્ષેત્રના મહાનુભાવોની ઉપસ્થિતિમાં જગદીશ ત્રિવેદીના પુસ્તક જઈકેકેકે કેલ્કેકે જઈકેકેકે જીટ્ટિઈ નું લોકાર્પણ કરવામાં આવ્યું હતું તેમજ આ જન્મદિવસ નિમિત્તે સર્વરોગ નિદાન કેમ્પ તથા રક્તદાન કેમ્પનું આયોજન કરવામાં આવ્યું હતું.

ઝાલાવાડના રાજપુત સમાજે ડો. જગદીશ ત્રિવેદી માટે પોતાનો સદભાવ વ્યક્ત કરતાં સૌપ્રથમ ૫૮ રાજપુત યુવક-યુવતીઓએ રક્તદાન કર્યું હતું. ડો. પી.સી.શાહ અને ડો. નેહલ મનીષ પંડ્યાએ આ પ્રસંગે ૧,૦૮,૦૦૦/- રૂપિયા તથા પટેલસમાજના આગેવાન અને અમદાવાદનાં ઉદ્યોગપતિ ગોવિંદભાઈ વરમોરાએ ૫૮,૦૦૦/- રૂપિયા જગદીશ ત્રિવેદીને એમના સેવાયજ માટે આપ્યા હતા જે જગદીશ ત્રિવેદીએ નિર્માણધિન સ્વામી સચિયદાનંદજી શાળાને અર્પણ કર્યા હતા.

આ પ્રસંગે કેન્દ્રીય મંત્રી શ્રી મુળુભાઈ બેરા તરફથી પણ જગદીશ ત્રિવેદીનું શાલ અને પુસ્તક વડે સન્માન કરવામાં આવ્યું હતું.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(748)2025



NG: NOG SS No. 347

વિષય:- ચહેરાની પરિભાષા

શીર્ષક:- જાણી અજાણી ભાષા

પ્રકાર:- પદ્ય

શબ્દો:- ૫૨

ભાષા ચહેરાની જાણી અજાણી, સમજો તો સમજાય બધું ય, નહીં તો લાગશે ઈશારો માત્ર. હોય જ્યાં સમજણ એકબીજાની, થઈ જાય વાતચીત શબ્દો વગર. જાણે ન ત્રીજું કોઈ વાત શું થઈ? ને અટકી ફેલાતી અફવાઓ ઘણી. હોય પ્રેમ કે લાગણી, ખુશી કે દુઃખ, કે હોય ગુસ્સો દિલમાં ભારોભાર, કહી દેતી વ્યક્તિનાં ચહેરાની ભાષા!

સ્નેહલ જાની, સુરત NG: NOGSS NO : 334

વિષય :ચહેરાની પરિભાષા

શીર્ષક: બદલાયા કરે

પ્રકાર:પદ્ય શબ્દો: ૬૫

મનમાં શું ચાલી રહ્યું કળવું ઘણું મુશ્કેલ, ચહેરો વાંચી જાણો તો સમજવું સહેલ.

હો હેયે પીડા તો ઉદાસીનતા ડોકાયા કરે, હોય મન શાંત તો પ્રસન્નતા છલકાયા કરે.

દંભ,જૂઠને ડોળ ઠસોઠસ ભયો હોય જો, વર્તનને વ્યવહારમાં ભિન્નતા દેખાયા કરે,

હૂંફ,પ્રેમ,લાગણીની દરિયાદિલી હેયે જો, ઉભાભરી તાજગી વાતાવરણમાં પ્રસયો કરે.

આયનો જૂઠ ના બોલે તેમ છૂપું કશું ના રહે, ચહેરાની પરિભાષા ભિન્ન ભિન્ન બદલાયા કરે.

મહેશભાઈ રાઠોડ 'સ્નેહદીપ' હિંમતનગર NG: NOGSS NO : 182

વિષય: ચહેરાની પરિભાષા

શીર્ષક: માણસ

પ્રકાર: પદ્ય શબ્દો: ૭૯

ચહેરા ઉપર ચહેરો પહેરી, ચહેરાને નીરખતો માણસ, દર્પણ ખોટું બોલે નહીં કહી ખુદને પણ છેતરતો માણસ.

અધમૂઠ આશાઓ સાથે અધમૂઠા સપનાઓ દાદી, રોજ સવારે વેશ-પલટ લઈ જીવવાને નીકળતો માણસ.

ટમટમતાં તારલિયાઓથી ખાલી બિસ્સા ભરતો રહેતો, સૂર્ય થવાની આભ સમાણી ઈચ્છાઓ વેતરતો માણસ.

દ્રશ્ય જુદા છે, વેશ જુદા છે, કુદરત તારા ખેલ જુદા છે, અંતે પરદો, તખતા ઉપર માણસ- માણસ રમતો માણસ.

ઈશ્વર આપે સાવ મફતમાં પણ જીવનની કિંમત શું છે? પૂછી જો મરતા માણસને,જૂઠ ના બોલે મરતો માણસ.

ઈશ્વરી ડૉક્ટર "ઈશ" (અમદાવાદ) NG: NOG. SS No: 194

વિષય : ચહેરાની પરિભાષા

શીર્ષક : ચહેરો વ્યક્તિત્વનો અરીસો

પ્રકાર : ગદ્ય, શબ્દ : ૩૩૫

ચહેરો એ વ્યક્તિના વ્યક્તિત્વનો અરીસો છે. ચહેરા પરની વિવિધ રેખાઓ દ્વારા વ્યક્તિનું આમું વ્યક્તિત્વ છતુ થતું હોય છે. સ્ત્રીઓ માટે ચહેરા પરની લાલાશ, કુમાશ અને સુંવાળપ શરીરમુખ જેવું બિરુદ આપાવે છે. જ્યારે પુરુષના મુખ ઉપરની કરડાકી અને ખુમારી એના પુરુષત્વને નિખારે છે.

જ્યારે આપણે સૌ પ્રથમ વખત વ્યક્તિને મળીએ ત્યારે ચહેરાને નિહાળતા જ આપણે એ વ્યક્તિ કેવી હશે એનો અંદાજ લગાવતા હોઈએ છે. ચહેરો વાંચીને ભવિષ્ય કહેનાર વ્યક્તિઓ પણ ચહેરા ઉપરની રેખાઓ વાંચીને કથન કરતા હોય છે. સુંદર અને આકર્ષક ચહેરો લગાવવું કારણ છે જ્યારે ચહેરાની અંદર રહેલી અવયવોની બેડોળતા કે નુટિ વ્યક્તિને અપ્રિય બનાવે છે. ચહેરાની જાળવણી પાછળ લોકો અનેક રૂપિયા ખર્ચતા હોય છે. ફિલ્મસ્ટારો કોસ્મેટિક્સર્જરી કરાવી હંમેશા યુવાન દેખાવાનો સઘન પ્રયાસ કરતા હોય છે.

ચહેરો વ્યક્તિના સુખ, દુઃખ, પીડા,લાગણી,નશો અણગમો વગેરેની અભિવ્યક્તિ કરે છે. ઓપરેશન પછી પેશન્ટને ચેક કરનાર ડોક્ટર દર્દીને તપાસતા એના મુખ સામે જુએ છે. તાગ મેળવવાનો પ્રયાસ કરે છે કે દર્દીની પરિસ્થિતિ કેવી છે? કારણકે ચહેરો કદી ખોટું નથી બોલતો. જે સ્ત્રી પુરુષનાં મુખ ઉપરથી કળી જતી હોય છે

કે પરિસ્થિતિ કેવી છે? અને સાથોસાથ સમય અનુસાર એ વર્તે તો, પોતાનું ઈચ્છિત પરિણામ પ્રાપ્ત કરી શકે છે. વહીદા રહેમાન, મીનાકુમારી, વૈજન્ટીમાલા જેવી ચલચિત્રની અભિનેત્રીઓ પોતાના ચહેરાના હાવભાવને આકર્ષક રીતે વ્યક્ત કરવાની કલાને કારણે પ્રચલિત બનેલી. કુચીપુડી નૃત્યની અંદરતો ચહેરાના હાવભાવને મહત્વ અપાયું છે. 'માઈમ' માતો ચહેરાના હાવભાવ દ્વારા આખી પરિસ્થિતિ વ્યક્ત થતી હોય છે.

વ્યક્તિને મૂછનો દોરો ફૂટે કે ખીલ થાય ત્યારે એ જ ચહેરો યુવાની આવી ગઈ એવું જણાવે. પ્રોઠાવસ્થામાં મુખ ઉપરની કરચલીઓ જતી જુવાનીની ચાડી ખાય છે. ચાર્લી ચેપ્લિન જેવી વ્યક્તિએતો મુખના હાવભાવથીજ આખા વિશ્વને પોતાનું ઘેલું લગાડી દીધું હતું. ચહેરાની આ પરિભાષાને વ્યક્ત કરતા અનેક યાદગાર ગીતો પણ આપણા સિનેમાજગતે આપ્યા છે.

આમ ચહેરો વ્યક્તિની તમામ લાગણીઓને સમયે સમયે વ્યક્ત કરી જીવનને જીવંત બનાવે છે. કોઈપણ મૂર્તિ કે સ્ટેચ્યુ માં પણ મુખમાં ઉભરતી સંવેદના વ્યક્તિને એને જોવા પ્રેરે છે. પસાર થતાં સમયની સાથે ચહેરાની ઉપર ઉપસ્થિત વ્યક્તિત્વની પરિભાષા એને સમાજમાં પ્રસ્થાપિત કરી એની ઓળખ ઊભી કરે છે. એટલેજ સદાય ખુશ અને હસતો ચહેરો સૌનો રહે એવી પ્રભુને પ્રાર્થનાસહ અંતરની અભ્યર્થના સાથે લેખનું સમાપન કરું છું.

નામ: ખ્યાતિ જીગર દેસાઈ. અમદાવાદ.

NG: NOGSS NO: 382

વિષય- "ચહેરાની પરિભાષા"

પ્રકાર : પદ્ય -શબ્દો : ૧૪૦

શીર્ષક- છું નખરાળો ચહેરો.

પપપપપપ

થઈને ઘટમાળાઓનો ડુંગર ભમીએ સુદૂર સ્વપ્ન સમંદર

હસી હસી મુખ ભલે મલકે, રહેજો સાવધ ઉરે કપટનો ડેરો. પળપળમાં હું રંગ બદલતો, છું નખરાળો ચહેરો

રૌદ્ર રૂપલ કોમલ ચહેરે જડેલી નયન હોઈની શરમીલી શૈતાની

ગાલ ગુલાબી તેજ ઉજાણી, મોહક યુવાનીનું રાજ, સંસારી પહેરો. નકશી સૌની ઘડતા વિઘાતા, સંજોગી વ્યક્તિત્વનું દર્પણ સજાવે ચહેરો,

ચહેરા પર ભાવ રંગાવતી અજાયબ અમારી જાદુગરી

ઊર્મિઓનાં તોફાનો સંગે, કદી રાજ કદી નારાજ, હાકલી સુભાષા. કઈ પરિભાષામાં આલેખશો મને, ઓછી પડશે વિશ્વની ભાષા,

કદી નિખાલસ કદી આડંબરી

તારી પરિભાષા, ભાવ ભરેલી અનુપમ ભંડારી ન્યારી

કેટલો સાચો, કેટલો અડપલાં દેતો, દો તાળી ખેલાડી.

રમેશ પટેલ(આકાશદીપ)

NG: NOG SS NO - 191

વિષય : ચહેરાની પરિભાષા

શીર્ષક : એક ચહેરા પર બીજો ચહેરો...

પ્રકાર - પદ્ય શબ્દો : ૧૦૯

એક ચહેરા પર બીજો ચહેરો લગાવી ફરે છે લોકો, ઓળખીતા સાથે અજાણ્યો વહેવાર કરે છે લોકો.

હરેકના ચહેરાની પરિભાષા ઉકેલવી અઘરી છે જ, એક મોહરા પર બીજું મહોરું ચડાવી છેતરે છે લોકો.

વિશ્વાસ ને વિશ્વાસઘાત વચ્ચે અંતર નથી બહુ મોટું, અહીં ભયનો માહોલ છે,એક બીજા થી ડરે છે લોકો.

લોહી નો પ્યાસો થયો છે માનવી ધર્મ ના નામે અહીં, નાત જાતના વાડામાં માનવ ભેડિયા થઈ ચરે છે લોકો.

ઈજાતના નામે સંતાનો રહેંસી નાખતા અચકાતા નથી, ને લોહિયાળ હાથે સમાજ માં સન્માન થી ફરે છે લોકો.

સહનશીલતા કે ધીરજ જરા પણ રહી નથી કોઈના માં, "મિત્ર" મોત આવે તે પહેલા આપઘાત કરી મરે છે લોકો.

વિનોદ સોલંકી મિત્ર (લખતર).

NG: NOGSS No.: 0141

વિષય: "ચહેરાની પરિભાષા"

શીર્ષક: "ધડકતું ઉર - પત્ની!"

પ્રકાર: પદ્ય / અછાંદસ સોનેટ. શબ્દો: ૧૩૯.

ઉતારે અગોચર જગેથી, કોઈ અવનવી વાટલડી; સહારે મર્મર સ્પંદન ઝીલતાં, ઉર સંગ કરી જાય!

ફરી આવે ઘડી ભરીમાં, જગત આમું રહે જોઈ; હણોહણ ઘોડા, કલ્પનાના; રણે જંગ કરી જાય!

પડે રહેવું પારદર્શી, જેવાં તેવાં આવરણ આપણ; ન શોભે, ખાંપણ એમાં, સાચે; એ નંગ કરી જાય!

વળી એ દિલ પણ એવું કે, વહેંચાતું રહે હર પળ; ઘટના એકમાં ડૂબ્યા, ના ડૂબ્યા ને, ચંગ કરી જાય!

કવિને દિલ, હોય છે પાછું, એય પાસ નથી હોતું; ઓવારી જાય છે, એના પર; જે ભંગ કરી જાય!

રહું ધડકતું, આધારે એના, જેની હવે પડી ખબર; પળોટતું રહું પત્ની થઈ, ઓળખતાં દંગ કરી જાય!

પરિભાષા ચહેરાની, કરી પ્રયાસ ઉકેલતો જા "રવ" સુની રાતમાં, મહોરાનો પદરવ, છો તંગ કરી જાય!

રચયિતાનું નામ: રસિક વ. પરમાર, "રવ" ગામ: વસાઈ-ફિંચાલ (પાટણ, ઉ.ગુ.)

અમેરિકન ભારાડી ભનકા એટલે કે ટ્રમ્પને સિતોતેર નોબેલ એવોર્ડ આપવા ભલામણ

ગાંધીનગરથી ગિરધરલાલ ગરબડિયા, ચિફ કમ ચિપ રિપોર્ટર, બખડજંતર ચેનલ અને કેમેરામેન રાજુ રટ્ટીની જોડીના પ્રણામો. તમારે ત્યાંની ફિલ્મોમાં લોરેલ હાર્ડીની જોડી કોમેડી જાણીતી છે. અમે ફિલ્મમાં કામ કરતા નથી, પરંતુ, લોકોની ફિલ્મ ઉતારીએ છીએ.

સાહેબ, તમારે અત્યારે રાત થોડી અને વેશ ઝાઝા જેવી પરિસ્થિતિ હશે. તમે દર એકવીસમી ઓક્ટોબરે નોબેલ ઈનામોની જાહેરાત કરો છો. કદાચ આ દિવસે ડાયનેમાઈટના શોધક આલ્ફ્રેડ નોબેલની જન્મ જયંતી આવે છે અને દસમી ડીસેમ્બરે નોબેલ એવોર્ડ એનાયત કરો છો. એ દિવસે આલ્ફ્રેડ નોબેલની પુણ્ય તિથિ (અરે સોરી તમે લોકો પાપપુણ્યના ચક્કરમાં કયા પડો છો?) એટલે કે જેથી એનિવર્સરી આવે છે.

સાહેબ અમે તમને હેરાન કરવા પત્ર લખ્યો નથી. હજી તમે લોકોએ પરમ મૂર્ખતા કે ફેકવાની કેટેગરીમાં નોબેલ આપવાનું ચાલું કર્યું નથી. ફેકવાની કેટેગરીમાં નોબેલ માટે પૂરા વિશ્વમાંથી એક જ નોમિનેશન આવે તેવી સંભાવના નહીં પણ સંપૂર્ણ ખાતરી છે. એવા મોટા ફેંદું કોણ છે? એવો સવાલ તમારા મનમાં આવશે. તો તમે જરા ગૂગલ કે ગ્રોકને પૂછી જાઓ. ફેક અને મહાન ફેંદું કોણ છે તેની ખબર પડી જશે. મૂર્ખતાની કેટેગરીમાં અમારી ચેનલના માલિક બાબુલાલ બબુચક અથવા રાજુ રટ્ટી સમરસ એટલે કે વિરોધ વિના નોબેલ મેળવી લેશે. એમને કોઈ લોબિંગની જરૂર નથી.

સાહેબ, આમ તો તમે પણ દૂધ ધોયેલ નથી. અમારા મહાત્મા ગાંધીના નામની તમે લોકો ચાર પાંચવાર પાણી વલોવો તેમ ચર્ચા વિચારણા કરી ચુકેલા હતા. માત્ર તમારા રંગબેદી નીતિના ગોગલ્સને લીધે તમે ગોબેલ્સો નોબેલ એવોર્ડનું મૂલ્ય વધારેલ નથી. કેમ કે,

મહાત્માને નોબેલ આપવાથી નોબેલની કક્ષા કે સ્તરમાં વૃદ્ધિ થવાની હતી. સાહેબ, અત્યારે કાગળ પતર લખવાનો જમાનો નથી. ઈમેઈલ કરવાનો જમાનો છે. અમે તો તમને પોસ્ટકાર્ડ લખીએ છીએ. કેમ કે પોસ્ટકાર્ડ સસ્તું છે. સસ્તું ભાડું અને સ્વીડનની યાત્રા જેવું છે. અમે અમારા માટે નોબેલ મેળવવા તમને પત્ર લખવાની ધૃષ્ટતા કરવાના પક્ષમાં નથી. હા અમારા બાબુલાલ બબુચકને નોબેલ આપવા વિચારતા હોવ તો વિચાર માંડી વાળજો. કેમ કે બાબુલાલ નોબેલ તો શું નેઈલકટરને પણ લાયક નથી. અમારા સાહેબે હજુ નોબેલ પર નજર ટિકાવી નથી. કેમ કે સાહેબ તમામ દેશો પાસેથી નાગરિક સન્માન મેળવવા સન્માનસૂચ યજ્ઞ કરી રહ્યા છે. જ્યારે એ નોબેલની માંગણી કરશે ત્યારે તમારે જખ મારીને નોબેલ આપવો પડશે એ પણ લખી રાખજો.

અમને નોબેલની તમન્ના નથી. કેમ કે, ઈનામની જંગી રકમ રાખી શકીએ તેવા મોટા અમારા ઘર નથી. અમે ૧,૪૨,૦૦,૦૦,૦૦૦ કરોડ ભારતીયો ભારતરત્ન છીએ. બીજા રત્ન કે એવોર્ડ ફેવોર્ડની તમન્ના નથી.

અમે અમેરિકાનો ભારાડી ભનકો એટલે કે ડોનાલ્ડ ટ્રમ્પને નોબેલ એવોર્ડ આપવાની ભલામણ કરવા પત્ર લખીએ છીએ. અમેરિકાનો ભનકો બગડીને બારે વાટ ગયો છે, અમેરિકાનો ભનકો ભારાડી અને ઉધ્ધત છે, તાનાશાહ છે, સનકી છે. કિમ જોન, નેતમ્યાહૂનો ચાહક છે. જીનપિંગ અને પુતિનને દુશ્મન માને છે. ચારે બાજુ ડુંભાણિયા ચાંપે છે, ઉંબાડિયા કરે છે. એ ખુદને શાંતિદૂત માને છે એ ઈરાનની કશી ચડવણી વિના ઈરાનના પરમાણુમથક પર બી સ્ટેલ્થ-૨ વિમાનોથી વિનાશક બોમ્બ ફેંકે છે. શાંતિ બંદૂકના નાળચામાંથી પ્રગટે છે તેમ કહેવાય છે. આવા શાંતિદૂત સામેથી કહે છે કે વરરાજા છું. મારા ગળામાં

નોબેલની વરમાળા નાંખો.

અમેરિકાના ભનકાને નોબેલ આપવા માટે સૌ ચૂલા માર કે ઘોઘર બિલાડો હજ કરવા જાય તેવા પાક લશ્કરના ફિલ્ડ માર્શલ બનેલા મુનીર ભલામણ કરે છે. ગામમાં જે માથાભારે હોય તે શાંતિદૂત હોવાનો દાવો કરે છે. ઈઝરાયલની આજુબાજુ ઉશ્કેરણી ન હોવા છતાં તબાહી મચાવવાનો મંત્ર પઢનાર નેતન્યાહૂ અમેરિકન ભનકાને નોબેલ આપવા ભલામણ કરે છે.

તમે પોતે નોબેલ આપવામાં કોઈનું પ્રેશર કે દબાવ કરવો નહીં. અમેરિકન ભનકાનું નામ વિચારણા હેઠળ નથી તેવું ખોખારીને કહો છો. પરંતુ, તમને એક ચિઠ્ઠી પકડાવવામાં આવશે અને અમેરિકન ભનકાને નોબેલ મળે છે તેવી જાહેરાત કરવી પડશે. કેમ કે, અમેરિકા જગત જમાદાર છે. જમાદારની વાત સિપઈડાઓએ માનવી પડે છે.

અમેરિકન ભનકાએ ભારત પાક વચ્ચેના છમકલાને મે અટકાવેલ છે તેવો દાવો કરવામાં અડધી સદી ફટકારી છે. બીજા કેટલાયે યુધ્ધો અટકાવ્યા છે તેવો ભનકાનો દાવો છે. અમેરિકન ભનકો ઈર્ષાળુ છે. એને નોબેલ એવોર્ડ એટલા માટે જોઈએ છે કે તેના હરીફ પક્ષમાં ભૂતપૂર્વ પ્રમુખ ઓબામાને અમેરિકન પ્રમુખની સુદતના પ્રથમ વરસે જ નોબેલ એવોર્ડ મળેલ હતો. જ્યારે ભનકાને બીજી ટર્મમાં પણ નોબેલ એવોર્ડ ન મળે એટલે ઢાંકણીમાં પાણી લઈને ડૂબવા જેવું લાગે છે! અમેરિકાના પ્રમુખ રૂઝવેલ્ટે તુરો વિલ્સન અને બ્રાક ઓબામાને તેમની પ્રમુખપદની સુદતમાં જ્યારે જીમ્મી કાર્ટરને પ્રમુખપદ છોડ્યા પછી એકવીસ વરસે નોબેલ એવોર્ડ મળેલ. અમેરિકાના પ્રથમ પ્રમુખ જર્વોજ વોશિંગ્ટન કે અબ્રાહમ લિંકનને મહાત્મા ગાંધીની જેમ નોબેલ આપવામાં આવેલ નથી.

નોબેલના ઈતિહાસમાં કોઈ મહાનુભાવે સામેથી નોબેલ આપવાની માંગણી કરી નહીં હોય. જેમને નોબેલ મળ્યો હોય તેમણે ક્રિકેટની મેચમાં એકાદ ચોગ્ગો-છગ્ગો મારીને કે વિકેટ લઈને મોટો મીર માર્યો હોય તેવો ઉન્માદ પણ દર્શાવ્યો નહીં હોય. અમારો અમેરિકન ભનકો નોબેલ એવોર્ડ મેળવવા ભેંકડો તાણે છે, હાથપગ ઉછાળે છે, તોડફોડ કરે છે, સાત સાત યુધ્ધો અટકાવેલ હોવાથી અમેરિકન ભનકાને એક, બે, ત્રણ નહીં પણ સાત સાત નોબેલ એવોર્ડ જોઈએ છે.

સાહેબ, તમે ભૂતકાળમાં આતંકવાદીતુલ્ય યાસર અરાફત, વિવાદાસ્પદ હેનરી કિસિન્જર, એન્ટોનિયો મેગિનઝ, ફિલ્ડ હર્બર વગેરેને નોબેલ આપ્યો છે. તો પછી અમેરિકન ભનકા એટલે ડોનાલ્ડ ટ્રમ્પને નોબેલ આપવામાં શું હરકત છે? અમે ટ્રમ્પને વિશ્વ શાંતિ ડબોળવા અને ડહોળવામાં કોઈ કસર ન છોડનાર ટ્રેમ્પને સાત નહીં પણ સત્તોતેર નોબેલ આપવા ભાવપૂર્વક ધમકી સહ વિનંતી કરીએ છીએ. અમારી વિનંતી ન માની તો જોયા જેવી થશે!

ખાસ નોંધ :- તમે લોકો ચોકલેટની કંપનીની જેમ નોબેલ ચોકલેટ કે ટ્રોફીનું ઉત્પાદન કરો. જો કોઈને નોબેલ એવોર્ડ આપી શકાય તેમ મ હોય તો તેને નોબેલ ચોકલેટ એનાયત કરો. કુછ મીઠા કરો સાહેબ.

તમારી તબિયત સાચવજો. બને ત્યાં સુધી બોમ્બ વિરોધી બંકરમા રહી એવોર્ડના નામોની ચકાસણી કે પસંદગી કરજો. કેમ કે, ટ્રમ્પ તો ગાંડિયો છે. તમે તેના નામની જાહેરાત ન કરો તો તમારી પર બોમ્બ કે મિસાઈલ છોડી શકે તેવા હોંશીલા લીડર છે

ભારતનું કંઈ કામકાજ હોય તો ના કહેતા. લિપિંગંગ, તમારા જ ગિરધરલાલ ગરબડિયા અને રાજુ રટ્ટીના જય ભારત અને જય નોબેલ. ભરત વૈષ્ણવ

જામનગર જિલ્લામાં ભાજપને મોટો ઝટકો, સિક્કા નગરપાલિકાના કારોબારી ચેરમેન સહિત આઠ કોર્પોરેટરો કોંગ્રેસમાં જોડાયા



જામનગર જિલ્લાની રાજનીતિમાં ગઈ કાલે એક મોટો રાજકીય ઘડકો થયો છે. જામનગર તાલુકાના સિક્કા નગરપાલિકાના વર્તમાન કારોબારી ચેરમેન જુશભભાઈ બારૈયા તથા સાત કોર્પોરેટરોએ ભાજપનો ત્યાગ કરી કોંગ્રેસ પક્ષમાં વિશ્વાસ વ્યક્ત કર્યો છે. આ તમામ લોકોએ કોંગ્રેસના

સિદ્ધાંતો, લોકો માટેના વિચાર અને સર્વસમાવેશક વિકાસના વિઝનથી પ્રેરાઈ આજે સત્તાવાર રીતે કોંગ્રેસમાં જોડાયા છે. આ જોડાણથી જામનગર જિલ્લામાં કોંગ્રેસને નવી ઉર્જા અને બળ મળશે. કોંગ્રેસ આવનાર સમયમાં જામનગરમાં એક મજબૂત વિકલ્પ નહીં, પણ એક મુખ્ય પક્ષ તરીકે

ઉભરશે. કોંગ્રેસના વરિષ્ઠ આગેવાનો અને જિલ્લા કક્ષાના નેતાઓએ આ જોડાણનું સ્વાગત કરતા જણાવ્યું કે આ ફક્ત રાજકીય પરિવર્તન નથી, પરંતુ લોકહિત અને વિકાસને સમર્પિત વિચાર ધારાનો વિજય છે. જામનગર જિલ્લા કોંગ્રેસના સંગઠનમાં આ નવા જોડાણ સાથે

હવે સંગઠન વધુ સશક્ત બનશે, અને આવનારી ચૂંટણીમાં કોંગ્રેસ એક નવી શક્તિ તરીકે પ્રગટ થશે. કોંગ્રેસમાં જોડાયેલા નગરપાલિકાના અન્ય ભાજપ સભ્યોમાં વલીમામદ મલેક, અસગર હુંદડા, જયોત્સ્નાબેન ગોસ્વામી, રેશ્માબેન કુંગડા, મામદભાઈ કુંગડા, રોશનબેન સુંભણીયા અને જુબેદાબેન સુંભણીયાનો સમાવેશ થાય છે. તેમ જામનગર જિલ્લા કોંગ્રેસ પ્રમુખ મનોજ કથીરિયાએ જણાવ્યું છે. ગઈ કાલે અમદાવાદ રાજ્ય ગાંધી ભવનમાં પ્રમુખ અમિતભાઈ ચાવડા, ઉપરાંત લાલજીભાઈ દેસાઈ, મનીષભાઈ દોશી ની ઉપસ્થિતિમાં, જામનગર જિલ્લા કોંગ્રેસ અધ્યક્ષ મનોજભાઈ કથીરિયા, તાલુકા પ્રમુખ ઈકબાલભાઈ સુમરા અને યુવા કોંગ્રેસ પ્રમુખ દેવરાજભાઈ ગોહિલની આગેવાનીમાં અનેક આગેવાનો અને કાર્યકર્તાઓ એ કોંગ્રેસ પક્ષમાં વિશ્વાસ વ્યક્ત કરી જોડાણ કર્યું હતું.

અમદાવાદ-બગોદરા હાઈવેની બંને બાજુ પર ઔદ્યોગિક કચરાના ઢગ, તંત્રના આંખ આડા કાન

બગોદરા - અમદાવાદ-બગોદરા હાઈવે પર 'સ્વચ્છતા અભિયાન'ના લીરેલીરા ઉડતા જોવા મળી રહ્યા છે. હાઈવેની બંને બાજુઓ પર ઔદ્યોગિક એકમો દ્વારા આડેધડ રીતે ફેંકવામાં આવી રહેલા કેમિકલયુક્ત વેસ્ટ કચરા, પ્લાસ્ટિક અને એઈવાડને કારણે આ વિસ્તારના લોકોનું આરોગ્ય ગંભીર જોખમમાં મુકાયું છે. હાઈવે પર કચરો ફેંકવા ઉપરાંત, આ વિસ્તારની સરકારી પડતર જમીનોમાં પણ મોટા પાયે વેસ્ટનું ડમ્પિંગ થઈ રહ્યું છે અને ખુલ્લેઆમ તેને સળગાવવામાં આવી રહ્યો છે. આ પ્રવૃત્તિને કારણે એક તરફ કેમિકલયુક્ત વેસ્ટથી ભૂગર્ભ જળ અને જમીન દૂષિત થઈ રહી છે, તો બીજી તરફ કચરો સળગાવવાથી પેદા થતા ઝેરી ધુમાડાને કારણે હવામાં પ્રદૂષણનું સ્તર ચિંતાજનક રીતે વધી રહ્યું છે, જે શ્વાસ સંબંધિત રોગોને નોતરી શકે છે. ચાંગોદર, મોરેયા, રજોડા, બાવળા, કેરાળા અને



બગોદરા જેવા વિસ્તારોમાં જ્યાં જુઓ ત્યાં વેસ્ટ કચરાના ઢગલા જોવા મળે છે, જેણે સમગ્ર વિસ્તારને ગંદકીના ગંજમાં ફેરવી દીધો છે. સ્થાનિકોની માંગ છે કે, ગુજરાત પ્રદૂષણ નિયંત્રણ બોર્ડ અને જિલ્લા વહીવટી તંત્ર દ્વારા તાત્કાલિક ધોરણે આ ઔદ્યોગિક એકમો સામે કાયદા મુજબ કડક

કાર્યવાહી કરવામાં આવે અને દંડ ફટકારવામાં આવે, જેથી લોકોના સ્વાસ્થ્ય અને પર્યાવરણને થતું નુકસાન અટકાવી શકાય. સ્થાનિક સત્તાવાળાઓ દ્વારા આ સમસ્યા સામે સતત આંખ આડા કાન કરવામાં આવી રહ્યા છે. અગાઉ, ત્રણેક વર્ષ પૂર્વે મોરૈયા ખાતે તત્કાલીન જિલ્લા વિકાસ અધિકારી

(ડીડીઓ) દ્વારા તલાટીઓ, સરપંચો અને કંપનીઓના હોદ્દદારો સાથે બેઠક યોજીને વેસ્ટ ફેંકતા એકમો વિરુદ્ધ કડક કાર્યવાહીના આદેશો આપવામાં આવ્યા હતા. જોકે, અધિકારીની બદલી થતાં જ આ આદેશો માત્ર કાગળ પર રહી ગયા અને પરિસ્થિતિ પહેલાં કરતાં પણ વધુ વણસી ગઈ છે.

વી.એસ.હોસ્પિટલના કલિનિકલ રીસર્ચ કૌભાંડમાં ડોક્ટર મનીષ પટેલ, ડોક્ટર દેવાંગ રાણા સહીતના આરોપીઓ સામે ચાર્જશીટ રીપોર્ટ તૈયાર કરાયો

અમદાવાદની ૮૪ વર્ષ જુની મ્યુનિસિપલ કોર્પોરેશન સંચાલિત વી.એસ.હોસ્પિટલમાં આચરવામાં આવેલા કલિનિકલ રીસર્ચ કૌભાંડની દેશ વ્યાપી ચર્ચા થવા પામી હતી. આ કૌભાંડમાં નાણાકીય ગેરરિતિ આચરનાર અને ફરજમાં બેદરકારી દાખવવા બદલ પૂર્વ સુપ્રિટેન્ડન્ટ ડોક્ટર મનીષ પટેલ, સસ્પેન્ડેડ ડોક્ટર દેવાંગ રાણા સહીતના આરોપીઓ સામે ચાર્જશીટ રીપોર્ટ તૈયાર કરાયો છે. ૧૩ તબીબોએ તેમના ખાતામાં જમા થયેલી રકમ હોસ્પિટલને પરત કરી છે. જ્યારે સૌથી વધુ રકમ લેનારા ડોક્ટર ધૈવત શુક્લ તથા ડોક્ટર દેવાંગ રાણાએ તેમના ખાતામાં જમા થયેલી રકમ હોસ્પિટલમાં જમા કરાવી નહીં હોવાનું આધારભૂત સૂત્રોમાંથી જાણવા મળે છે.

હોસ્પિટલના હાલના ઈન્ચાર્જ મેડીકલ સુપ્રિટેન્ડન્ટ ડોક્ટર પારુલ શાહ ઉપરાંત આર.એમ.ઓ. કૌશિક બેગડા તથા પ્રતિક પટેલને શોક્રોઝ નોટિસ અપાઈ છે.

હોસ્પિટલમાં કલિનિકલ રીસર્ચ કૌભાંડ થયું હોવાની વિગત બહાર આવતા કોર્પોરેશન તરફથી તપાસ સમિતિની રચના કરવામાં આવી હતી. સમિતિની પ્રાથમિક તપાસમાં તત્કાલિન હોસ્પિટલના સુપ્રિટેન્ડન્ટ ડોક્ટર મનીષ પટેલ દ્વારા ન્યુ ડ્રગ્સ એન્ડ કલિનિકલ ટ્રાયલ-૨૦૧૯ના ટ્રાયલ રુલનું પાલન કરવામાં નહીં આવ્યું હોવાની વિગત સામે આવી હતી. સમગ્ર કલિનિકલ ટ્રાયલ કૌભાંડને લઈ ૩૦૯ પેજના પુરાવા અને ૫૦૮ ઈ-મેઈલ સહીત અન્ય પુરાવા સામેલ



કરવામાં આવ્યા છે. ડોક્ટર મનીષ પટેલનું એક વખત નિવેદન લેવામાં આવ્યું છે. સસ્પેન્ડેડ ડોક્ટર દેવાંગ રાણા સામે સમન્સ છે. ડોક્ટર મનીષ પટેલને ત્રણ વખત બોલાવીને ઉલટ તપાસ

કરવામાં આવી હોવાનું જાણવા મળે છે. દેવાંગ રાણાની એએમસી મેટમાંથી વી.એસ.હોસ્પિટલમાં કલિનિકલ ટ્રાયલ માટે નિમણૂક થાય એ પહેલાં તેમણે કલિનિકલ ટ્રાયલ માટેના એમ.ઓ.યુ. ઉપર

સાઈન કરી દીધી હતી. દેવાંગ રાણાના પત્નીના ખાતામાં રૂપિયા ૧.૪૫ લાખ જમા કરાવાયા હોવાના પુરાવા તપાસ સમિતિ સામે આવ્યા છે. તેમના પારીવારીક ખાતામાં પણ રૂપિયા ૩.૧૫ લાખ કંપનીએ તેમની મૌખિક સુચનાથી જમા કરાવ્યા હતા. ૧૧ ટ્રાયલમાં તેઓ અનઅધિકૃત હોવા છતાં પણ રૂપિયા ૧૧.૧૫ લાખ પોતાના ખાતામાં લીધા હતા. ડોક્ટર પ્રિયંકા રાણાના ખાતામાં ડિસેમ્બરથી જાન્યુઆરી સુધીમાં રૂપિયા ૩.૫૩ લાખ જમા થયા હતા. દરેક કલિનિકલ ટ્રાયલ માટે જુદી જુદી શરતો નક્કી કરાઈ હતી. હોસ્પિટલમાં રીસર્ચ કૌભાંડ બહાર આવ્યું એ અગાઉ વર્ષ-૨૦૨૦થી ૨૦૨૫ સુધીના ૬૫ કલિનિકલ રીસર્ચના કામ હોસ્પિટલને મળ્યા હતા. આ પૈકી ૪૮ ટ્રાયલ પુરી કરાઈ હતી. ૧૦ ટ્રાયલ ચાલી રહી હતી. પાંચ ટ્રાયલની કામગીરી શરૂ થઈ નહતી. જ્યારે બે ટ્રાયલ નહીં કરવા નિર્ણય કરાયો હતો.

અંબાજી ગબ્બર પર્વત પર દર્શન અને રોપ-વે એક દિવસ માટે બંધ રહેશે, પહાડની સ્થિરતાનો થશે સરવે

સુપ્રસિદ્ધ યાત્રાપીઠ શક્તિપીઠ અંબાજી ખાતે દર્શન માટે આવતા લાખો યાત્રાળુઓ માટે એક મહત્વના સમાચાર સામે આવ્યા છે. મંદિર ટ્રસ્ટ દ્વારા જાહેરાત કરવામાં આવી છે કે, ગબ્બર પર્વત પર માતાજીના દર્શન અને ત્યાં સુધી પહોંચાટી રોપ-વેની સુવિધા તારીખ ૧૪ ઓક્ટોબર, ૨૦૨૫ના દિવસે સંપૂર્ણપણે બંધ રાખવામાં આવશે. યાત્રાળુઓની સુરક્ષા અને પહાડની જાળવણીને ધ્યાનમાં રાખીને આ નિર્ણય લેવામાં આવ્યો છે. ગબ્બર પર્વત પર દર્શન અને રોપ-વે બંધ રાખવાનું મુખ્ય કારણ પહાડના પથ્થર ચકાસણીની કામગીરી છે. તંત્ર દ્વારા પર્વત પરના પથ્થરોના ગુણધર્મની ચકાસણી માટે 'જિયો ટેકનિકલ ઈન્વેસ્ટિગેશન સર્વે'ની કામગીરી હાથ ધરવામાં આવનારી છે. આ વૈજ્ઞાનિક સર્વે દ્વારા પહાડની સ્થિરતા અને મજબૂતીનું આકલન કરવામાં આવશે. યાત્રાળુઓની સલામતી સુનિશ્ચિત કરવાના ભાગરૂપે આ તપાસ જરૂરી હોવાથી, એક દિવસ માટે ગબ્બર પર્વતની તમામ ગતિવિધિઓ બંધ રાખવાનો નિર્ણય લેવાયો છે. અંબાજી શક્તિપીઠ પર દરરોજ હજારોની સંખ્યામાં ભક્તો આવતા હોય છે, તેમને અસુવિધા ન થાય તે માટે વહેલી જાહેરાત કરવામાં આવી છે. મંદિર અને વહીવટી તંત્રએ યાત્રાળુઓને અપીલ કરી છે કે તેઓ ૧૪ ઓક્ટોબર, ૨૦૨૫ના દિવસે ગબ્બર પર્વત પર દર્શન માટે આવવાનું ટાળે, જેથી સુરક્ષા સંબંધિત સર્વેની કામગીરી કોઈ અવરોધ વિના સુચારુ રીતે પૂર્ણ થઈ શકે.

મુખ્યમંત્રીશ્રી ભૂપેન્દ્ર પટેલે પીલવર્ધ-મહુડી ફોર લેન માર્ગનું લોકાર્પણ કર્યું



મુખ્યમંત્રી શ્રી ભૂપેન્દ્ર પટેલે પ્રસિદ્ધ જૈન તીર્થ ક્ષેત્ર મહુડીને પીલવર્ધ સાથે જોડતા ૪.૪૫ કિલોમીટર રોડને રૂપિયા ૨૦ કરોડના ખર્ચે ફોર લેન થવાની કામગીરી પૂર્ણ થતા આ માર્ગનું રવિવારે લોકાર્પણ કર્યું હતું. આ માર્ગ ચારમાર્ગીય થવાથી મહુડી તીર્થ ક્ષેત્રના દર્શને આવતા શ્રદ્ધાળુઓને વાહન યાતાયાતમાં વધુ સારી

સુવિધા મળશે અને સમય તથા ઈંધણની બચત પણ થશે.

એટલું જ નહીં, અમદાવાદ-ગાંધીનગરથી વિજાપુરને જોડતા આ મુખ્ય માર્ગના વિસ્તૃતિકરણને કારણે ટ્રાફિકજામ થવાની સમસ્યા પણ હળવી થશે. મુખ્યમંત્રીશ્રી ભૂપેન્દ્ર પટેલે રાજ્યમાં રોડ નેટવર્ક સંગીન અને સસ્તેને બલ બનાવવા માર્ગ અને મકાનને આપેલા દિશાનિર્દેશ અને

માર્ગદર્શનમાં સિમેન્ટ કોંક્રીટના રોડ નિર્માણથી ચોમાસામાં વરસાદી પાણીની અસરોથી માર્ગો ને નુકશાન થતું અટકાવવા નો અભિગમ માર્ગ મકાન વિભાગે અપનાવ્યો છે.

તદઅનુસાર, આ મહુડી-પીલવર્ધ રોડ પણ સિમેન્ટ-કોંક્રીટનો અને મજબૂત ગુણવત્તાયુક્ત બનાવવામાં આવ્યો છે. આ ફોરલેન કામગીરી ૧૦ મહિનામાં પૂર્ણ


થઈ છે અને દિવાળીના તહેવારો પહેલાં તેનું લોકાર્પણ મુખ્યમંત્રીશ્રી ભૂપેન્દ્ર પટેલે કરતા આગામી કાળી ચૌદશે વિશાળ સંખ્યામાં મહુડી મંદિર દર્શન માટે આવનારા યાત્રાળુઓને માટે વાહન વ્યવહાર સુલભ બનશે. વડા પ્રધાન શ્રી નરેન્દ્રભાઈ મોદીના નેતૃત્વમાં સેવા, સમર્પણ અને સુશાસનના ૨૪ વર્ષ પૂર્ણ થઈ ૨૫માં વર્ષમાં પ્રવેશ અવસરે તારીખ ૭ થી ૧૫ ઓક્ટોબર રાજ્યવાપી વિકાસ સમાહ ઉજવાઈ રહ્યું છે. આ વિકાસ સમાહમાં રાજ્યભરમાં અનેકવિધ વિકાસ કામોના લોકાર્પણ થઈ રહ્યા છે. મુખ્યમંત્રી ભૂપેન્દ્ર પટેલે આ વિકાસ સમાહ અંતર્ગત આ મહુડી-પીલવર્ધ માર્ગના વિસ્તૃતિકરણ કામનું લોકાર્પણ કર્યું હતું. આ અવસરે માણસાના ધારાસભ્ય શ્રી જે. એસ. પટેલ તેમજ પદાધિકારીઓ અગ્રણીઓ અને ગ્રામજનો ઉપસ્થિત રહ્યા હતા.

શ્રીકષ્ટભંજનદેવ હનુમાનજીદાદાનું દિવ્ય રાજોપચાર પૂજન કરવામાં આવ્યું

રિપોર્ટર: ભાવેશ પરમાર (બોટાદ)
શ્રીસ્વામિનારાયણ મંદિર વડતાલધામ સંચાલિત સુપ્રસિદ્ધ યાત્રાધામ સાળંગપુર શ્રીકષ્ટભંજનદેવ હનુમાનજી મંદિર ખાતે પ.પૂ. શાસ્ત્રી સ્વામી શ્રી હરિપ્રકાશદાસજીની પ્રેરણા અને કોઠારીશ્રી વિવેકસાગર સ્વામીના માર્ગદર્શનથી શ્રીકષ્ટભંજનદેવ હનુમાનજી મહારાજનો ૧૭૭ મો વાર્ષિક પાટોત્સવ તા: ૧૧-૧૦-૨૦૨૫ને શનિવારના રોજ શ્રીકષ્ટભંજનદેવને ચાંદીનો મુકુટ-હાર અને વૃન્દાવનમાં તૈયાર થયેલા એમ્બ્રોઈડરી વર્કવાળા વાશા એવં સેવંતીના ફૂલોનો દિવ્ય શણગાર કરવામાં આવ્યો હતો. સવારે ૫:૩૦ કલાકે મંગળા આરતી પ.પૂ. પુરાણી સ્વામી શ્રી વિષ્ણુપ્રકાશદાસજી દ્વારા, ૭:૦૦ કલાકે શણગાર આરતી પ.પૂ. શાસ્ત્રી સ્વામી શ્રી હરિપ્રકાશદાસજી દ્વારા તેમજ અભિષેક અને અગ્રકૂટ આરતી શ્રી લાલજી મહારાજશ્રી દ્વારા કરવામાં આવી હતી. ત્યારબાદ મારુતિયશી પૂર્ણાહુતિ બપોરે કરવામાં આવી હતી.

સાંજે ૦૪:૩૦ કલાકે શ્રી કષ્ટભંજનદેવ દાદાનું દિવ્ય રાજોપચાર પૂજનનું આયોજન કરવામાં આવ્યું હતું. દાદાને દિવ્ય શણગાર સાથોસાથ ફળ, પુષ્પ, ડ્રાયફ્રુટ વિગેરે ધરવવામાં આવેલ, પુષ્પવર્ષા કરવામાં આવેલ, દાદાની દિવ્ય સંધ્યા આરતી ૭:૦૦ કલાકે પ.પૂ. શાસ્ત્રી સ્વામી શ્રી હરિપ્રકાશદાસજી (અધ્યાજ્ઞાવાળા) દ્વારા કરવામાં આવી હતી. હજારો ભક્તોએ પ્રત્યક્ષ તેમજ ઓનલાઈન આ દિવ્ય દર્શનનો લાભ લઈ ધન્યતાનો અનુભવ કર્યો હતો.

મહત્વનું છે કે શ્રી સાળંગપુરધામમાં શ્રીકષ્ટભંજનદેવ હનુમાનજી મહારાજને રાજોપચાર પૂજા ઘણી વખત કરવામાં આવે છે. ભગવાન શ્રી રામના સમર્પિત સેવક હનુમાનજી મહારાજ પણ એક રાજાની જેમ પોતાના ભક્તોના કષ્ટોને નિરંતર દૂર કરે છે, તેથી જ શ્રી સાળંગપુરધામમાં કોઈને કોઈ કારણસર રાજોપચાર પૂજન કરવામાં આવે છે. જે



ઉપચારથી રાજા પ્રસન્ન થાય છે તેને રાજોપચાર પૂજા કહે છે. શ્રી હનુમાનજી મહારાજ શાસ્ત્રોમાં પારંગત છે. જેઓ વેદોના રહસ્યો જાણે છે, તેથી જ રાજોપચાર પૂજામાં ચાર વેદના મંત્રો સૌપ્રથમ હનુમાનજી મહારાજને સમર્પિત થાય છે.

ત્યાર બાદ પ્રાન્તિક ભાષામાં લખેલા શાસ્ત્રો, પુરાણો, ઉપનિષદો અને ગાનું પણ હૃદયપૂર્વક પાઠ કરવામાં આવે છે. જેમ રાજાને સંગીત અને નૃત્ય ગમે છે, તેવી જ રીતે હનુમાનજી મહારાજની સામે શાસ્ત્રીય સંગીત સહીત વિવિધ સંગીતના સાધનો વડે સંગીત રજૂ કરવામાં આવે છે અને નર્તકો પણ નૃત્ય કરીને હનુમાનજી મહારાજને પ્રસન્ન કરે છે. વિવિધ વસ્ત્રો, આભૂષણો, સ્વાદિષ્ટ નૈવેદ્ય અને મંગલ નિરાજન પણ હનુમાનજી મહારાજને સમર્પિત છે. ૧૦૦ કિલોથી વધુ ગુલાબની પાંખડીઓ સાથે શ્રી હનુમાનજી મહારાજના ફૂલની વર્ષા પણ જોવાલાયક બની જાય છે. આ રીતે રાજોપચાર પૂજા આવતા ભક્તો માટે આકર્ષણનું કેન્દ્ર બને છે. રાજોપચારપૂજન પવિત્ર તહેવારો, તિથી કે ઉત્સવ દરમ્યાન ઉજવવામાં આવે છે. ઘણી વખત ભક્તોના સંકલ્પ પ્રમાણે અનુકુળ તારીખોમાં પણ આ રાજોપચાર પૂજન કરવામાં આવે છે.